

ஸ்ரீ:

ஸ்ரீமதே நிக₃மாந்தமஹாதே₃ஸிகாய நம:

ஸ்ரீமாந் வேங்கடநாத₂ார்ய: கவிதார்க்கிககேஸரீ |

வேத₃ாந்தாசார்யவர்யோ மே ஸந்நித₄த்தாம் ஸத₃ா ஹ்ருதி₃ ||

நம்மாழ்வார் அருளிச்செய்த

|| மானேய் நோக்கு ||

This document has been prepared by*

Sunder Kidambi

with the blessings of

ஸ்ரீ ரங்க₃ராமாநுஜ மஹாதே₃ஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the iitmtam font.

ஸ்ரீ:
ஸ்ரீமதே ராமாநுஜாய நம:

॥ மானேய் நோக்கு ॥

திருவல்லவாழ் செல்லுதலைத் தடுக்கும் தோழியார்க்குத் தலைவி
கூறுதல்

‡மானேய் நோக்கு நல்லீர்! * வைகலும் வினையேன் மெலிய*
வானார் வண் கமுகும்* மது மல்லிகையுங்கமமும்*
தேனார் சோலைகள் சூழ்* திருவல்லவாழ் உறையும்
கோனாரை* அடியேன் அடிகூடுவதென்றுகொலோ (1)

என்றுகொல் தோழிமீர்காள்* எம்மை நீர் நலிந்தென்செய்திரோ*
பொன் திகழ் புன்னை மகிழ்* புது மாதவி மீதணவி*
தென்றல் மணம் கமமும்* திருவல்லவாழ் நகருள்
நின்ற பிரான்* அடிநீறடியோம் கொண்டு சூடுவதே (2)

சூடும் மலர்க்குழலீர்! * துயராட்டியேனை மெலிய*
பாடுநல் வேதவொலி* பரவைத் திரை போல் முழங்க*
மாடுயர்ந்தோமப் புகை கமமும்* தண் திருவல்லவாழ்*
நீடுறைகின்ற பிரான்* கழல் காண்டுங்கொல் நிச்சலுமே (3)

நிச்சலும் தோழிமீர்காள்! * எம்மை நீர் நலிந்தென் செய்திரோ*
பச்சிலை நீள் கமுகும்* பலவும் தெங்கும் வாழைகளும்*
மச்சணி மாடங்கள் மீதணவும்* தண் திருவல்லவாழ்*
நச்சரவின் அணைமேல்* நம்பிரானது நன்னலமே (4)

நன்னலத் தோழிமீர்காள்! * நல்ல அந்தணர் வேள்விப் புகை*
மைந்நலங்கொண்டுயர் விண் மறைக்கும்* தண் திருவல்லவாழ்*
கன்னலம் கட்டி தன்னைக்* கனியை இன்னமுதம் தன்னை*
என்னலம் கொள் சுடரை* என்னுகொல் கண்கள் காண்பதுவே (5)

காண்பதெஞ்ஞான்று கொலோ* வினையேன் கனிவாய் மடவீர்*
பாண் குரல் வண்டினொடு* பசுந் தென்றலும் ஆகி எங்கும்*

சேண் சினை ஓங்கு மரச்சு* செழுங்கானல் திருவல்லவாழ்சு*
மாண் குறள் கோலப் பிரான்சு* மலர்த் தாமரைப் பாதங்களே (6)

பாதங்கள் மேலணிசு* பூத்தொழுக் கூடுங்கொல் பாவை நல்லீர்சு*
ஓத நெடுந்தடத்துள்சு* உயர் தாமரை செங்கழுநீர்சு*
மாதர்கள் வாள் முகமும்சு* கண்ணும் ஏந்தும் திருவல்லவாழ்சு*
நாதன் இஞ்ஞாலம் உண்டசு* நம் பிரான் தன்னை நாள் தொறுமே (7)

நாள் தொறும் வீடின்றியேசு* தொழுக் கூடுங்கொல் நன்னுதலீர்சு*
ஆடுறு தீங்கரும்பும்சு* விளை செந்நெலும் ஆகி எங்கும்சு*
மாடுறு பூந்தடம் சேர்சு* வயல் சூழ் தண் திருவல்லவாழ்சு*
நீடுறைகின்ற பிரான்சு* நிலம் தாவிய நீள் கழலே (8)

கழல் வளை பூரிப்ப யாம் கண்டுசு* கைதொழுக் கூடுங்கொலோசு*
குழல் என்ன யாமும் என்னக்சு* குளிர் சோலையுள் தேன் அருந்திசு*
மழலை வரி வண்டுகள் இசை பாடும்சு* திருவல்லவாழ்சு*
சுழலின் மலி சக்கரப் பெருமான்சு* அது தொல்லருளே (9)

தொல்லருள் நல் வினையால்சு* சொலக் கூடுங்கொல் தோழிமீர்காள்சு*
தொல்லருள் மண்ணும் விண்ணும்சு* தொழ நின்ற திருநகரம்சு*
நல்லருள் ஆயிரவர்சு* நலன் ஏந்தும் திருவல்லவாழ்சு*
நல்லருள் நம் பெருமான்சு* நாராயணன் நாமங்களே (10)

‡நாமங்கள் ஆயிரம் உடையசு* நம் பெருமான் அடி மேல்சு*
சேமம் கொள் தென் குருகூர்சு* சடகோபன் தெரிந்துரைத்தசு*
நாமங்கள் ஆயிரத்துள்சு* இவை பத்தும் திருவல்லவாழ்சு*
சேமம் கொள் தென் நகர்மேல்சு* செப்புவார் சிறந்தார் பிறந்தே (11)

|| நம்மாழ்வார் திருவடிகளே சரணம் ||